

	ōṃ śrīparamātmanē namaḥ	
	atha saptadaśō:'dhyāyaḥ	
	śraddhātrayavibhāga yōgaḥ	

arjuna uvāca

yē śāstravidhimutsṛjya yajantē śraddhayānvitāḥ |
 tēṣāṃ niṣṭhā tu kā kṛṣṇa sattvamāhō rajastamaḥ || 17-1 ||

śrībhagavānuvāca

trividhā bhavati śraddhā dēhināṃ sā svabhāvajā |
 sāttvikī rājasī caiva tāmasī cēti tām śṛṇu || 17-2 ||

sattvānurūpā sarvasya śraddhā bhavati bhārata |
 śraddhāmayō:'yaṃ puruṣaḥ yō yacchraddhaḥ sa ēva saḥ || 17-3 ||

yajantē sāttvikā dēvān yakṣarakṣāṃsi rājasāḥ |
 prētānbhūtagaṇāṃścānyē yajantē tāmasā janāḥ || 17-4 ||

aśāstravihitāṃ ghōraṃ tapyantē yē tapō janāḥ |
 dambhāhaṅkārasaṃyuktāḥ kāmarāgabalanvitāḥ || 17-5 ||

karśayantaḥ śarīrasthaṃ bhūtagrāmamacētasāḥ |
 mām caivāntaḥśarīrasthaṃ tānviddhyāsuraniścayān || 17-6 ||

āhārastvapi sarvasya trividhō bhavati priyaḥ |
 yajñastapastathā dānaṃ tēṣāṃ bhēdamimaṃ śṛṇu || 17-7 ||

āyuhṣattvabalārōgyasukhaprītivivardhanāḥ |
 rasyāḥ snigdhāḥ sthirā hṛdyāḥ āhārāḥ sāttvikapriyāḥ || 17-8 ||

kaṭvamlalavaṇātyuṣṇatīkṣṇarūkṣavidāhināḥ |
 āhārā rājasasyēṣṭāḥ duḥkhaśōkāmayapradāḥ || 17-9 ||

yātayāmaṁ gatarasaṁ pūti paryuṣitaṁ ca yat |
ucchiṣṭamapi cāmēdhyam bhōjanam tāmasapriyam || 17-10||

aphalākāṅkṣibhiryajñāḥ vidhidṛṣṭō ya ijjatē |
yaṣṭavyamēvēti manaḥ samādhāya sa sāttvikaḥ || 17-11||

abhisandhāya tu phalam dambhārthamapi caiva yat |
ijjatē bharataśrēṣṭha taṁ yajñam viddhi rājasam || 17-12||

vidhihīnamasṛṣṭānnaṁ mantrahīnamadakṣiṇam |
śraddhāvirahitaṁ yajñam tāmasam paricakṣatē || 17-13||

dēvadvijaguruprājñapūjanam śaucamārjavam |
brahmacaryamahimsā ca śārīram tapa ucyatē || 17-14||

anudvēgakaram vākyaṁ satyaṁ priyahitaṁ ca yat |
svādhyāyābhyasanam caiva vānmayaṁ tapa ucyatē || 17-15||

manaḥ prasādaḥ saumyatvaṁ maunamātmavinigrahaḥ |
bhāvasamśuddhiriti yētat tapō mānasamucyatē || 17-16||

śraddhayā parayā taptaṁ tapastattrividham naraiḥ |
aphalākāṅkṣibhiryuktaiḥ sāttvikam paricakṣatē || 17-17||

satkāramānapūjārtham tapō dambhēna caiva yat |
kriyatē tadiha prōktaṁ rājasam calamadhruvam || 17-18||

mūḍhagrāhēṇā:'tmanō yat pīḍayā kriyatē tapaḥ |
parasyōtsādanārtham vā tattāmasamudāhṛtam || 17-19||

dātavyamiti yaddānam dīyatē:'nupakāriṇē |
dēśē kālē ca pātrē ca taddānam sāttvikam smṛtam || 17-20||

yattu prattyupakārārtham phalamuddiśya vā punaḥ |
dīyatē ca parikliṣṭam taddānam rājasam smṛtam || 17-21||

adēśakālē yaddānam apātrēbhyaśca dīyatē |
asatkṛtamavajñātāṁ tattāmasamudāhṛtam || 17-22 ||

ōṁ tatsaditi nirdēśaḥ brahmaṇastrividhaḥ smṛtaḥ |
brāhmaṇāstēna vēdāśca yajñāśca vihitāḥ purā || 17-23 ||

tasmādōmityudāhṛtya yajñadānatapaḥkriyāḥ |
pravartantē vidhānōktāḥ satatāṁ brahmavādinām || 17-24 ||

tadityanabhisandhāya phalaṁ yajñatapaḥkriyāḥ |
dānakriyāśca vividhāḥ kriyantē mōkṣakāṅkṣibhiḥ || 17-25 ||

sadbhāvē sādhubhāvē ca sadyētatprayujyatē |
praśastē karmaṇi tathā sacchabdaḥ pārtha yujyatē || 17-26 ||

yajñē tapasi dānē ca sthitiḥ saditi cōcyatē |
karma caiva tadarthīyaṁ sadyēvābhidhīyatē || 17-27 ||

aśraddhayā hutāṁ dattāṁ tapastaptaṁ kṛtāṁ ca yat |
asadityucyatē pārtha na ca tatprētya nō iha || 17-28 ||

ōṁ tatsaditi śrīmad bhagavadgītāsu upaniṣatsu brahmavidyāyām yōgaśāstrē
śrīkṛṣṇārjunasaṁvādē śraddhātrayavibhāgayōgō nāma saptadaśō:'dhyāyaḥ
|| 17 ||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>